

රාජ්‍ය පරිපාලන, පළාත් සභා හා පළාත් පාලන අමාත්‍යාංශයේ ස්වදේශ කටයුතු අංශයට
අනුයුක්තව දිස්ත්‍රික්/ප්‍රාදේශීය ලේකම් කාර්යාලවල සේවයේ නියුතු කාර්මික සහකාර
නිලධාරීන් සඳහා වන වාර්ෂික ස්ථාන මාරු පටිපාටිය

හැඳින්වීම

රාජ්‍ය සේවා කොමිෂන් සභාව විසින් 2022.12.14 දිනැති අංක 2310/29 දරන අති විශේෂ ගැසට් පත්‍රයේ පළකරන ලද කාර්ය පටිපාටික රීති 1 වැනි කාණ්ඩයේ XVIII පරිච්ඡේදයේ 251 වගන්තියේ විධිවිධානවලට අනුව මෙම රාජ්‍ය පරිපාලන, පළාත් සභා හා පළාත් පාලන අමාත්‍යාංශයේ ස්වදේශ කටයුතු අංශය යටතේ දිස්ත්‍රික් හා ප්‍රාදේශීය ලේකම් කාර්යාලවල සේවයේ නියුතු කාර්මික සහකාර නිලධාරීන් සඳහා වන වාර්ෂික ස්ථාන මාරු පටිපාටිය සකස් කරනු ලැබේ.

02. වාර්ෂික ස්ථාන මාරු සඳහා යටත් වන නිලධාරීන් හා ක්‍රමවේදය පිළිබඳ විස්තර

I. කුමන ශ්‍රේණි වල නිලධාරීන් ද යන්න:

කාර්මික සහකාර III, II, I වන ශ්‍රේණියේ නිලධාරීන්

II. එක් එක් සේවා ස්ථාන වල සම්පූර්ණ කළ යුතු කාල පරිච්ඡේදයන්

- තමා දැනට සේවයේ යෙදී සිටින ආයතනයේ අඛණ්ඩව වසර 03ක සේවා කාලයක් සම්පූර්ණ කර ඇති නිලධාරීන් වාර්ෂික ස්ථාන මාරුවීම් ඉල්ලුම් කිරීමට සුදුසුකම් ලබයි.
- එකම ආයතනයක ඛණ්ඩව හෝ අඛණ්ඩව වසර 05 කට වැඩි සේවා කාලයක් සේවය කර ඇති නිලධාරීන් සහ එකම දිස්ත්‍රික්කයක ඛණ්ඩව හෝ අඛණ්ඩව වසර 10ක සේවා කාලයක් (ස්ථාන මාරු සලකා බලන වසරට) සම්පූර්ණ කර ඇති නිලධාරීන් ස්ථාන මාරුවීම් වලට යටත් වේ.

III. ක්‍රමවේදය සහ අනෙකුත් කරුණු,

- සැමවිටම නිලධාරියාගේ ඉල්ලීම අනුව තම කලත්‍රයාගේ සේවා ස්ථානය අයත් ප්‍රදේශයකට ආසන්න සේවා ස්ථානයකට මාරුවීම් ලබා දීමට හැකි සෑම උත්සහයක්ම දැරිය යුතුය.
- පාසල් යන දරුවන්, ආබාධිත දරුවන්, දීර්ඝ කාලීන අසනීප මත එක්තැන්ව සිටින කලත්‍රයකු සහ කලත්‍රයා විදේශගතව සිටින අවස්ථාවන්වලදී පිළිගත හැකි කරුණු සහිතව ඉදිරිපත් කරන ඉල්ලීම් පිළිබඳ සැලකිල්ලට ගෙන ස්ථානමාරු සිදු කෙරේ.
- එක් සේවා ස්ථානයක ඛණ්ඩව හෝ අඛණ්ඩව වසර 05ක සේවා කාලයක් සම්පූර්ණ කර ඇති නිලධාරියෙකුට එම සේවා ස්ථානයේ තවදුරටත් සේවය කළ හැක්කේ වෙනත් නිලධාරියෙකු එම සේවා ස්ථානයට ඉල්ලීමක් සිදුකර නොමැති අවස්ථාවකදී පමණි.
- ස්ථාන මාරු අයදුම්කිරීම් හා ස්ථාන මාරු සමාලෝචන කමිටුවලට කරුණු දැක්වීම නියමිත ආකෘතියෙන්ම විය යුතු අතර එසේ නොවන අයදුම්පත්‍ර හා කරුණු දැක්වීම ප්‍රතික්ෂේප කරනු ලැබේ.
- වයස අවු. 53ට වැඩි නිලධාරීන් දිස්ත්‍රික්කය තුළ ස්ථාන මාරු කළ හැකි අතර ඔවුන්ගේ කැමැත්ත පරිදි දිස්ත්‍රික්කයෙන් පිටතට ස්ථාන මාරු කළ හැකිය.
- වාර්ෂික ස්ථාන මාරු සඳහා කාල ගණනය කරනු ලබන දෙසැම්බර් 31 දිනට (උදා. 2025 වර්ෂය සඳහා 2024.12.31 දිනට) අවු 58 ඉක්මවූ නිලධාරීන් ඔවුන්ගේ ඉල්ලීමක් නොවන කල්හි දිස්ත්‍රික්කය තුළ වුවද මාරු නොකළ යුතුය.

nd

IV. ප්‍රමුඛත්වය ලබා දෙන ක්‍රමවේදයන් හා වෙනත් විශේෂ විස්තර:

ස්ථීරව තම පදිංචි දිස්ත්‍රික්කයෙන් පිට දිස්ත්‍රික්කයක වසර 03කට වඩා සේවය කර ඇති නිලධාරීන්

V. සේවා කාලය ගණනය කිරීම

- යම් වර්ෂයක වාර්ෂික ස්ථාන මාරු කිරීමේ දී කාල ගණනය කරනු ලබන්නේ පෙර වර්ෂයේ දෙසැම්බර් මස 31 වන දිනටය. (උදා:- 2025 වාර්ෂික ස්ථාන මාරුවීම් සඳහා 2024.12.31 දිනය)
- සේවා කාලයන් ගණනය කිරීමේ දී අදාළ කාර්යාලයේ සේවා ආරම්භක දිනය ලෙස සැලකිය යුත්තේ සේවයට වාර්තා කළ වර්ෂයේ ජනවාරි මස 01 වන දිනයයි. නමුත් නිලධාරියාගේ පාලනයෙන් බැහැර හේතුවක් මත සේවයට වාර්තා කළ දිනය ඉහත දිනයට පසු දිනයක් වේ නම් එම ප්‍රමාද කාලය මෙම වගන්තිය යටතේ සේවා කාලය සඳහා ගණන් කිරීමේ දී අත්හරිනු ලැබේ.
- ඕනෑම දිස්ත්‍රික්කයක් තුළ කුමන ප්‍රාදේශීය ලේකම් කාර්යාලයක සේවය කළ ද එම සේවා කාලය ප්‍රාදේශීය සේවා කාලය වශයෙන් ගණන් ගනු ලැබේ. ප්‍රධාන කාර්යාලය තුළ සේවය ප්‍රධාන කාර්යාලයේ සේවා කාලය ලෙස ගණන් ගැනේ.

03. වාර්ෂික ස්ථාන මාරු කමිටුවේ සංයුතිය

- I. ජ්‍යෙෂ්ඨ සහකාර ලේකම් (පාලන)
- II. සහකාර ලේකම් (ආයතන හා පුහුණු)
- III. වාර්ෂික ස්ථාන මාරු කමිටුවේ විෂය පථයට අයත් වන නිලධර කණ්ඩායම් වලට හා සේවාවට අයත් රජයේ නිලධාරීන්ගෙන් අවම වශයෙන් 15% ක නියෝජනයක් සහිත සෑම වෘත්තීය සමිතියක් විසින්ම නම් කළ නියෝජිතයෙක් හෝ පූර්ණකාලීනව වෘත්තීය සමිති කටයුතු සඳහා නිලධාරියෙකු මුදා හැර ඇති සෑම වෘත්තීය සංගමයකම නම් කළ නියෝජිතයෙක්.

04. වාර්ෂික ස්ථාන මාරු යෝජනා සමාලෝචන කමිටුවේ සංයුතිය

- I. අතිරේක ලේකම් (පාලන)
- II. ජ්‍යෙෂ්ඨ සහකාර ලේකම් (පාලන)
- III. ස්ථාන මාරු බලධාරියා විසින් නම් කරනු ලබන ජ්‍යෙෂ්ඨ සහකාර ලේකම්වරයකු හෝ ඊට සමාන හෝ ඉහළ මට්ටමේ නිලධාරියකු

05. වාර්ෂික ස්ථාන මාරු ලබාදීමේදී සැලකිල්ලට ගන්නා වෙනත් කරුණු

පහත සඳහන් අවස්ථා වාර්ෂික ස්ථාන මාරු කමිටුවක විෂය පථයට ඇතුළත් නොවන්නේය.

- I. විනය හේතු මත කරනු ලබන ස්ථාන මාරු
- II. සේවා අවශ්‍යතාවය මත කරනු ලබන ස්ථාන මාරු
- III. නිලධාරීන්ගේ ඉල්ලීම මත කරනු ලබන අන්‍යෝන්‍ය ස්ථාන මාරු

06.වාර්ෂික ස්ථාන මාරු කාල සටහන

	කාර්යය	දිනය
01	වාර්ෂික ස්ථාන මාරු කමිටුව පිහිටුවීම	ජුනි මස 01 වන දිනට පෙර
02	වාර්ෂික ස්ථාන මාරු දැන්වීම් නිකුත් කිරීම	ජුනි මස 30 වන දිනට පෙර
03	සම්පූර්ණ කරන ලද වාර්ෂික ස්ථාන මාරු අයදුම්පත් අදාළ බලධාරියා වෙත ඉදිරිපත් කිරීම	ජූලි මස 31 වන දිනට පෙර
04	අදාළ බලධාරියා විසින් අයදුම්පත් ස්ථාන මාරු කමිටුවට භාරදීම	අගෝස්තු මස 10 වන දිනට පෙර
05	වාර්ෂික ස්ථාන මාරු කමිටුවේ ස්ථාන මාරු යෝජනා අදාළ බලධාරියා වෙත ලිඛිතව භාරදීම	අගෝස්තු මස 31 වන දිනට පෙර
06	යෝජිත වාර්ෂික ස්ථාන මාරු පිළිබඳ දැන්වීම නිකුත් කිරීම සහ වාර්ෂික ස්ථාන මාරු යෝජනා සමාලෝචන කමිටුව පත් කිරීම	සැප්තැම්බර් මස 15 වන දිනට පෙර
07	ස්ථාන මාරුවීම් පිළිබඳ සමාලෝචන කමිටු සඳහා අභියාචනා භාර ගැනීමේ අවසන් දිනය	සැප්තැම්බර් මස 30 වන දිනට පෙර
08	වාර්ෂික ස්ථාන මාරු යෝජනා සමාලෝචන කමිටුව විසින් යෝජිත වාර්ෂික ස්ථාන මාරු සම්බන්ධයෙන් වන තම ලිඛිත නිර්දේශ අදාළ බලධාරියා වෙත ලිඛිතව භාරදීම	ඔක්තෝබර් මස 15 වන දිනට පෙර
09	අවසාන ස්ථාන මාරුවීම් නියෝග ක්‍රියාත්මක කිරීම	නොවැම්බර් මස 01 වන දිනට පෙර
10	රාජ්‍ය සේවා කොමිෂන් සභාව වෙත අභියාචනා ඉදිරිපත් කිරීම	නොවැම්බර් මස 15 වන දිනට පෙර
11	වාර්ෂික ස්ථාන මාරු බලාත්මක කිරීම	ජනවාරි මස 01 වන දිනට පෙර

07. ස්ථාන මාරු තීරණවලට එරෙහි අභියාචනා සම්බන්ධ ක්‍රියා පටිපාටිය

- I. ස්ථාන මාරු කිරීමක් පිළිබඳව දෙන ලද නියෝගයකට එරෙහිව කිසියම් රජයේ නිලධාරියෙකු විසින් රාජ්‍ය සේවා කොමිෂන් සභාව වෙත අභියාචනයක් ඉදිරිපත් කරන්නේ නම්, එම අභියාචනය ආකෘති පත්‍ර 03 A හා 03 B ප්‍රකාරව පමණක් ඉදිරිපත් කළ යුතු වන්නේය. තවද, තමන් විසින් ඉදිරිපත් කරනු ලබන කරුණු තහවුරු කිරීමට අදාළ ලියවිලි වල සහතික කළ පිටපත් එම අභියාචනය සමඟ ඉදිරිපත් කිරීමටද ඔහු ක්‍රියා කළ යුතු වන්නේය.
- II. රජයේ නිලධාරියෙකු විසින් රාජ්‍ය සේවා කොමිෂන් සභාව වෙත අභියාචනයක් ඉදිරිපත් කළ යුතු වන්නේ, රාජ්‍ය පරිපාලන, පළාත් සභා හා පළාත් පාලන අමාත්‍යාංශය මගින් වන අතර, එම අභියාචනයේ පිටපතක් අදාළ පරිදි දෙපාර්තමේන්තු ප්‍රධාන හා රාජ්‍ය පරිපාලන, පළාත් සභා හා පළාත් පාලන අමාත්‍යාංශය වෙත ද යොමුකළ යුතු වන්නේය. තමන් වෙත ඉදිරිපත් වන අභියාචනය අප්‍රමාදව තම නිරීක්ෂණ සහිතව රාජ්‍ය සේවා කොමිෂන් සභාව වෙත යොමුකිරීම රාජ්‍ය පරිපාලන, පළාත් සභා හා පළාත් පාලන අමාත්‍යාංශයේ ලේකම්ගේ වගකීම වන්නේය. නිලධාරියාට තම කැමැත්ත පරිදි, අභියාචනයේ ප්‍රගමන පිටපතක් සෘජුවම රාජ්‍ය සේවා කොමිෂන් සභාව වෙත ඉදිරිපත් කළ හැක්කේය.
- III. ස්ථාන මාරු කිරීමේ නියෝගයකට එරෙහිව ඉදිරිපත් කරනු ලබන අභියාචනයක්, එම ස්ථාන මාරු කිරීමේ නියෝගය අදාළ රජයේ නිලධාරියා වෙත ලද දින සිට දින 14ක් ඇතුළත ඉදිරිපත් කළ යුතු වන්නේය. නියමිත කාලය තුළදී නොවන අභියාචනා රාජ්‍ය සේවා කොමිෂන් සභාව විසින් ප්‍රතික්ෂේප කරනු ලබන්නේය.
- IV. කොමිෂන් සභාව වෙත යොමුකිරීම සඳහා නිලධාරියෙකු විසින් භාර දෙනු ලබන අභියාචනය අදාළ සියලු ලිපිගොනු, ලිපිලේඛන හා වාර්තා ආදියද, ඊට අදාළ තම නිරීක්ෂණද, නිර්දේශද

සහිත එම අභියාචනය ලැබී දින 15ක් ඇතුළත රාජ්‍ය සේවා කොමිෂන් සභාවේ ලේකම් වෙත ඉදිරිපත් කිරීමට අදාළ දෙපාර්තමේන්තු ප්‍රධාන හා රාජ්‍ය පරිපාලන, පළාත් සභා හා පළාත් පාලන අමාත්‍යාංශයේ ලේකම්වරයා වග බලා ගත යුතු වන්නේය. එකතු වූවත්, රාජ්‍ය සේවා කොමිෂන් සභා කාර්ය පටිපාටික රීති සංග්‍රහයෙහි XVIII වැනි පරිච්ඡේදයේ සඳහන් වාර්ෂික ස්ථාන මාරු සම්බන්ධ අභියාචනා අදාළ ලිපිගොනු, ලිපිලේඛන, වාර්තා , නිරීක්ෂණ හා නිර්දේශ සමඟ නොවැම්බර් මස 15 වැනි දිනට ප්‍රථම රාජ්‍ය සේවා කොමිෂන් සභාව වෙත ඉදිරිපත් කළ යුතු වන්නේය.

- V. මෙම පරිච්ඡේදයෙහි සඳහන් නියමයන්ට අනුගතව තම අභියාචනා ඉදිරිපත් කිරීම සෑම රජයේ නිලධරයෙකුගේම වගකීම වන අතර, ඊට පටහැනිව ඉදිරිපත් කරනු ලබන අභියාචනා රාජ්‍ය සේවා කොමිෂන් සභාව විසින් සලකා බලනු නොලබන්නේය.
- VI. ඉහත 7.4 වගන්තියේ සඳහන් ලියවිලි ලැබී දින 15 ක් ඇතුළත, ස්ථාන මාරු කිරීමේ නියෝගයකට එරෙහිව රජයේ නිලධරයෙකු විසින් ඉදිරිපත් කර ඇති අභියාචනා සම්බන්ධයෙන් තීරණයක් රාජ්‍ය සේවා කොමිෂන් සභාව විසින් ගනු ඇත්තේය.
- VII. ඉහත සඳහන් පරිදි ඉදිරිපත් කර ඇති අභියාචනයක් සම්බන්ධයෙන් වන රාජ්‍ය සේවා කොමිෂන් සභාවේ තීරණය සෘජුවම අභියාචක වෙත දන්වනු ලබන අතර, එහි පිටපත් අදාළ පරිදි රාජ්‍ය පරිපාලන, පළාත් සභා හා පළාත් පාලන අමාත්‍යාංශයේ ලේකම් හා දෙපාර්තමේන්තු ප්‍රධානී වෙත යවනු ලබන්නේය.
- VIII. රාජ්‍ය සේවා කොමිෂන් සභාවේ නියෝගයකින් හෝ තීරණයකින් හෝ අනෘප්තියට පත්වන රජයේ නිලධරයෙකුට 2002 අංක 04 දරණ පරිපාලන අභියාචනා විනිශ්චය අධිකාරිය පනතේ සඳහන් විධිවිධාන වලට අනුකූලව පරිපාලන අභියාචනා විනිශ්චය අධිකාරිය වෙත අභියාචනයක් ඉදිරිපත් කිරීමට හිමිකම් ඇත්තේය.

රාජ්‍ය සේවා කොමිෂන් සභාවේ නියෝගය පරිදි,

සකස් කළේ:
 අත්සන:.....
 (විෂය භාර කණිෂ්ඨ මාණ්ඩලික නිලධාරියා)
 නම: පී.ඩබ්ලිව්.එන්.ඩී. පෙරේරා
 තනතුර: සහකාර ලේකම් (ආයතන හා පුහුණු)
 දිනය: 2025/03/20

පරීක්ෂා කළේ:
 අත්සන:.....
 (විෂය භාර ජ්‍යෙෂ්ඨ මාණ්ඩලික නිලධාරියා)
 නම: කේ.ඩී.සී.එස්. කුමාරතුංග
 තනතුර: ජ්‍යෙෂ්ඨ සහකාර ලේකම් (පාලන)
 දිනය: 2025.03.20

නිර්දේශ කර ඉදිරිපත් කරමි.

අත්සන:.....
 (දෙපාර්තමේන්තු ප්‍රධානියා)
 නම: පී.සී.එස්. තිලකරත්න
 තනතුර: අතිරේක ලේකම් (පාලන)
 අතිරේක ලේකම් (පාලන)
 (ස්වදේශ කටයුතු අංශය)
 රාජ්‍ය පරිපාලන, පළාත් සභා සහ පළාත් පාලන අමාත්‍යාංශයේ
 ලේකම් වෙනුවට
 නිල මුද්‍රාව :.....
 දිනය: 2025/03/21

mg

යොමු අංකය: HA/05/01/13/05/11

2013.04.16 දිනැතිව රාජ්‍ය සේවා කොමිෂන් සභාව විසින් අනුමත කරන ලද රාජ්‍ය පරිපාලන, පළාත් සභා හා පළාත් පාලන අමාත්‍යාංශයේ ස්වදේශ කටයුතු අංශයට අනුයුක්තව දිස්ත්‍රික්/ප්‍රාදේශීය ලේකම් කාර්යාලවල සේවයේ නියුතු කාර්මික සහකාර නිලධාරී තනතුර සඳහා වන ස්ථාන මාරු පටිපාටිය සහතික කිරීම සඳහා නිර්දේශ කරමි.

අත්සන: 

නම: එස්. ආලෝකබණ්ඩාර

ලේකම්

රාජ්‍ය පරිපාලන, පළාත් සභා හා පළාත් පාලන අමාත්‍යාංශය

දිනය: 2013.03.21

එස්. ආලෝකබණ්ඩාර
ලේකම්
රාජ්‍ය පරිපාලන, පළාත් සභා සහ
පළාත් පාලන අමාත්‍යාංශය

නිල මුද්‍රාව:

යොමු අංකය: PSC/EST/09-04-16/02/2019

රාජ්‍ය පරිපාලන, පළාත් සභා හා පළාත් පාලන අමාත්‍යාංශයේ ස්වදේශ කටයුතු අංශයට අනුයුක්තව දිස්ත්‍රික්/ප්‍රාදේශීය ලේකම් කාර්යාලවල සේවයේ නියුතු කාර්මික සහකාර නිලධාරී තනතුර සඳහා යෝජිත මෙම ස්ථාන මාරු පටිපාටිය 2014-12-26 දින රාජ්‍ය සේවා කොමිෂන් සභාව විසින් අනුමත කරන ලදී.

අත්සන: 

නම: ඩබ්ලිව්.එච්.එම්.සී.කේ. දයාරත්න

ලේකම්

රාජ්‍ය සේවා කොමිෂන් සභාව

දිනය: 2015/7/7

ඩබ්ලිව්.එච්.එම්.සී.කේ. දයාරත්න
ලේකම්
රාජ්‍ය සේවා කොමිෂන් සභාව
අංක 1200/9, රජමල්වත්ත පාර,
මහරගම

නිල මුද්‍රාව: